

خواصِ نبویٰ پر عصری تصنیفی اسالیب کا تحقیقی جائزہ

Research Review of The Contemporary Authoring Styles on Khasais e Nabavi(Prophet Muhammad ﷺ's Characteristics)

ڈاکٹر محمد نعیم نیر ☆

ABSTRACT

The life of Prophet ﷺ is the complete and comprehensive role model for human being. He possesses Qura'nic Characteristics. He has some distinguish attributes those nobody else has in the human history.

To convey the personality of Prophet ﷺ to the offspring, likewise the old scholars, Many scholars of modern time wrote books on the different aspect of characteristic of Prophet ﷺ with the diversity of methodologies. Some focused on collecting His ﷺ attributes wherever they found in the books without critical analysis of traditions, while the others tried to sift the Prophetic Traditions and collect the authentic of them. Some authors paid attention to present attributes in dialectic method whereas the others formed them on scientific way. It is noteable here that orientalists also wrote on the topics whethe in positive or in negative form.

The article is an effort to point out the contemporary work done by the scholars in collecting the characteristics of Holy Prophet ﷺ. Moreover, it draws the attention towards the qualities and problems of the work done on the topic, as it recommends that the topic should be dealt and presented with the authentic and basic sources. All it is analyzed briefly.

☆ ایسوی ایٹ پروفیسر، لاہور کالج برائے خواتین یونیورسٹی، لاہور، پاکستان۔

رسول پاک صلی اللہ علیہ وسلم کی حیات مبارکہ، آپ کی ذات مبارک، آپ کی نبوت و بشریت خاص کمال کا درجہ رکھتی ہے جس کو احاطہ تحریر و تحقیق میں لانے کا فریضہ امت محمدیہ نے خوب انجام دیا ہے۔ خصائص نبوی گوئی تحریر میں لانے کا مسلسلہ اسلوب یہ ہے کہ ان کے بارے میں قرآن و روایات صحیح میں سے اخذ کرنا لازم ہے۔ اس طرح جو نقشہ ترتیب پائے گا وہ ہی امت محمدیہ اور جملہ انسانیت کے لیے اس باب میں حقیقی منہج ہو گا۔ یہ اسلوب بیان اختیار کرنے کا مقصد اولین سیرت رسول صلی اللہ علیہ وسلم کو ٹھیک آئندہ نسلوں تک پہنچانا ہے۔ دوسرا مقصد سیرت رسول صلی اللہ علیہ وسلم کی حقیقت سے آگاہ ہونا اور عامتہ الناس کو اس سے آگاہ کرنا ہے۔ تیسرا مقصد اتباع رسول صلی اللہ علیہ وسلم کے اہم فریضہ کا درک حاصل کرنا ہے۔

من حیث الجموع خصائص کبریٰ جو رسول پاک صلی اللہ علیہ وسلم کے ہیں وہ ان جملہ امور و معاملات میں شامل ہیں جن کا مکمل اور اک محدود انسانی عقل کے لیے ناممکن ہے کیونکہ اس باب میں بہت کچھ امور غیبیہ و عجیبیہ کا داخل ہے۔ اس بنابر اس مضمون پر قلم اٹھانے میں اختیاط لازم ہے۔

قرآن مجید میں اللہ تعالیٰ نے اس بارے میں جواندہ اختیار فرمایا ہے احوالے سے سورۃ النجم میں یوں فرمایا ہے:

﴿وَالنَّجْمِ إِذَا هَوَىٰ ۝ مَا ضَلَّ صَاحِبُكُمْ وَمَا غَوَىٰ ۝ وَمَا يَنْطَقُ عَنِ الْهَوَىٰ﴾ (۱)

یہ جامع بیان ان خصائص کا عنوان ہے جن سے خالق حقیقی نے رسول اکرم صلی اللہ علیہ وسلم کو متصف فرمایا ہے۔

دیگر خصائص میں سے ایک اس آیت مبارکہ میں بیان فرمایا گیا ہے: ﴿إِنَّا أَعْطَيْنَاكَ الْكَوْثَرَ﴾ (۲) ایک اور

مقام پر فرمایا: ﴿عَسَىٰ أَنْ يَعْشَكَ رَبُّكَ مَقَاماً مَحْمُودًا﴾ (۳) نیز فرمایا: ﴿وَخَاتَمَ الْبَيْنَ﴾ (۴) اور یہ کہ: ﴿وَرَفَعْنَا لَكَ ذِكْرَكَ﴾ (۵)

پھر رسول صلی اللہ علیہ وسلم نے فرمایا:

”اعطیت خمسا لم یعطھن أحد قبلی: بعثت الى الأحمر والأسود، ونصرت بالرعب

میسرة شهر و جعلت لی الأرض مسجدا و ظھورا و احلت لی الغائم ولم تحل لبني کان قبلی،

واعطیت الشفاعة، وانه ليس من بنی الا وقد سأله شفاعته وإنی اخرت شفاعتی فجعلتها لمن مات

لا یشرک بالله شيئاً“ (۶).

ایک اور جگہ فرمایا:

”فضلت على الأنبياء بست: أعطيت جوامع الكلم، ونصرت بالرعب، وأحلت لى

الغائم، وجعلت لى الأرض مسجدا و ظھورا وأرسلت الى الخلق كافة و ختم بي البيون“ (۷).

اکی اور حدیث ہے:

”أَنَا أَوْلَىٰ شَفِيعٍ فِي الْجَنَّةِ لَمْ يَصُدِّقْ نَبِيٌّ مِّنَ الْأَنْبِيَاءَ مِنْ صِدْقَتِي وَإِنْ مِنَ الْأَنْبِيَاءَ نَبِيٌّ مَا يَصُدِّقُهُ مِنْ أُمَّتِهِ إِلَّا رَجُلٌ وَاحِدٌ“ (۸).

ذکورہ بالا آیات و احادیث میں رسول اللہ ﷺ کے خصائص کب瑞ٰ بیان کیے گئے ہیں۔ اسی طرح قرآن مجید اور روایات صحیح میں رسول اللہ ﷺ کے خصائص جو بیان کیے گئے ہیں ان کے مطابع سے پتہ چلتا ہے کہ یہ موضوع شخصیت نبی ﷺ کے بارے میں معلومات فراہم کرنے کے لحاظ سے اہمیت کا حامل ہے۔ اس اہمیت کے پیش نظر اول ک دور کے علماء کرام نے خصائص نبویہ پر جو کتب تحریر کیں ان میں اخذ روایت کے اصولوں کو بھی مد نظر رکھا۔ ان میں سے چند کتب کے نام درج ذیل ہیں:

شرف المصطفیٰ محمد بن ابراهیم نیشاپوری

دلائل النبوة ابو داؤد السجستانی (۵۲۵ھ)

اعلام النبوة ابن قتيبة الدینوری (۴۲۶ھ)

دلائل النبوة ابو نعیم اصفهانی (۴۳۰ھ)

دلائل النبوة البیهقی (۴۵۸ھ)

غاية السول فی خصائص الرسول ﷺ ابن الملقن (۴۸۰ھ)

خصوصیات الکبریٰ السیوطی (۶۹۱ھ) شامل ہیں۔

ان کتب کے مطابع کے ساتھ ساتھ مختلف ادوار میں شائع ہونے والی کتب کے جائزے سے مختلف اندازو اسالیب تحریر سامنے آتے ہیں۔ جن میں صحیح و غلط اسالیب کا فیصلہ ان میں روایات کو شامل کرنے کے اصولوں کی روشنی میں بھی لگایا جاسکتا ہے اور اسلام کے بنیادی عقیدہ رسالت کو مد نظر رکھ کر بھی ہو سکتا ہے۔ دو جدید میں بھی سیرت رسول ﷺ پر ان گنت اوراق رقم کیے گئے ہیں۔ ان میں سے خصائص و مجازات نبویٰ پر درج کتب کی طویل فہرست ہے۔ خصائص نبی ﷺ بھی اس دور کا خاص مضمون ہے جس کے تحت سنت نبویٰ کے مختلف گوشوں کو امت کے سامنے لا یا گیا ہے۔

جدید دور میں خصائص و امتیازات رسول ﷺ پر بنیادی طور پر دونداز میں کتب تحریر کی جا رہی ہیں:

۱۔ مستقل کتب

۲۔ ضمنی تذکرہ

مستقل کتب میں آنحضرت صلی اللہ علیہ وسلم کی سیرت پاک کے ان پہلوؤں کو اہمیت دی گئی ہے جو عمل کے ساتھ

مخصوص ہیں۔

کلامی انداز

جدید دور کے علمی راجحات نے عالمی تبدیلیوں، سیاسی عروج و زوال اور معاشری سوچ کے زاویوں سے کافی حد تک اثر قبول کیا ہے۔ یہ اثر سیرت کی تحریر میں بھی پایا جاتا ہے۔ مسلمانوں کے زوال کے ساتھ اس میں مبالغہ، جارحانہ پن، شدت تحریر اور کلامی انداز شامل ہو گیا۔ علامہ شبیان عمانی کی تصنیف سیرۃ النبیؐ جس کی جلد سوم سید سلیمان ندویؒ نے تحریر کی تھی اس کی ایک مثال ہے۔ یہ کتاب جس دور میں تحریر کی گئی وہ فی الحقيقة بر صیرپاک وہند میں مسلمانوں کے زوال کا دور تھا۔ اس کتاب میں علمی و کلامی انداز سے خصائص نبویؐ پر انہمار خیال کیا گیا ہے۔ یہ دور سائنسی ترقی کے آغاز کا دور تھا۔ جدید علوم میں عقل کو امام بنایا جا چکا تھا۔ اس لیے عقل کی تکمیل کا سامان مجبزہ کی حقیقت، نبوت و رسالت کی حقانیت اور رسول پاک ﷺ کی ذات مبارکہ سے خاص امتیازات کے بیان میں بھی کیا گیا (۹)۔

سیرۃ المصطفی، محمد اریس کا نحلویؒ کی تالیف ہے۔ اس کتاب میں مجزات و خصائص نبویؐ پر روشنی ڈالی گئی ہے۔ اس کا انداز متكلمانہ ہے جس میں لادینیت سے مرعوب ذہن کو مخاطب کیا گیا ہے۔ جدید اسالیب سیرت میں سے یہ اُسلوب نمایاں ہے۔ اسی اُسلوب کو اختیار کرنے والوں کا مقصد ابلاغ کے ساتھ ساتھ دفاع بھی ہے۔ محمد اریس کا نحلویؒ ایک مقام پر تکمیل دین کے مضمون کے بیان میں یوں رقم طراز ہیں:

”اور قیامت تک کے لیے دنیا کو ایک ایسا کامل اور مکمل دستور (یعنی شریعت) دے گئے جو ان کے دین اور دنیا کی اصلاح و فلاح کا کفیل ہے اور اس کے حقوق و دفاتر اور اسرار حکم کو دیکھ کر دنیا حیران ہے، قیامت تک پیش آنے والے واقعات کا حکم شریعت محمد یہ سے معلوم ہو سکتا ہے۔ علماء یہود و نصاریٰ کے پاس کوئی شریعت ہی نہیں جس کو سامنے رکھ کر علماء امت اور فقهاء ملت کی طرح فتویٰ دے سکیں۔ اس وقت نصاریٰ کے پاس شریعت کا کوئی علم نہیں جس کی رو سے وہ فتویٰ دے سکیں ہاں نصاریٰ کے پاس صنعت و حرفت اور کاری گری کے علوم و فنون ہیں۔ حکمرانی اور جہاں بانی اور عدل عمرانی کے متعلق ان کے پاس کوئی آسمانی قانون نہیں کہ جس کی رو سے وہ دنیا میں عدل و انصاف کے ساتھ حکومت کر سکیں۔ مغربی اقوام کے پاس جو دستور ہے وہ چند اہل فکر کے انفار اور خیالات کا نتیجہ ہے۔ شریعت اسلامیہ کی طرح آسمان سے نازل شدہ کوئی قانون ان کے پاس نہیں“ (۱۰)۔

ذکورہ اسلوب کی ایک اور مثال محمد شیرضا کی تصنیف ”الوھی المحمدی“ ہے۔ اس میں بھرپور انداز سے دفاعی و کلامی اسلوب اختیار کیا گیا ہے۔

”العقل والعلم البشري لا يغتبان عن هداية الرسل“ کے عنوان کے تحت کتاب کے صفحہ ۳۹ پر انہوں نے لکھا ہے:

”نعم لكل ذلك أصل يثبته التاريخ الماضي، ويشهده العصر الحاضر.

ولكن بين هداية الأنبياء و حكمة الحكماء و علومهم فروقاً في مصدر

كل منهما، وفي الشقة بصحته، وفي الإذعان لحقيقة وفي تأثيره في

أنفس جميع طقات المخاطبين فحكمة الحكماء وعلومهم آراء بشريية

ناقصة..... فلا يكون لها تأثير الإيمان وإسلام الإذعان والتعبد.“ (۱۱)۔

خصائص نبوی کا بیان

خصائص نبوی کے بیان کے حوالے سے ایک مفید کام ڈاکٹر محمد عبدالجعفی کا ہے۔ جس کا عنوان ”اسوہ رسول اکرم صلی اللہ علیہ وسلم“ ہے۔ اس تصنیف میں شخصیت رسول صلی اللہ علیہ وسلم کے عملی گوشوں کو احتیاط سے درج کیا گیا ہے۔ عام فہم انداز میں عامۃ المسلمين کے لیے خصائص نبوی کے اس پہلو کو جس کا تعلق اتباع کے ساتھ خاص ہے، مرتب کیا گیا ہے (۱۲)۔ یہ اور اس انداز پر تحریر کردہ کتب وقت کی ضرورت ہیں۔ ایسی کتب ہر زبان میں تحریر کی جانی چاہئیں تاکہ پیغام رسول صلی اللہ علیہ وسلم کی اہمیت اس دور میں محسوس کی جاسکے۔

عربی تصنیف میں سے اس انداز پر تحریر کردہ ایک کتاب ط عبد اللہ العفی کی ”من صفات الرسول صلی الله علیہ وسلم الخلقیة والخلقیة“ ہے (۱۳)۔

جدید دور اخلاقی زیبول حالی کا دور ہے۔ اخلاقیات کو ناپنے کے پیمانے جاہلیت سے مشابہ ہو چکے ہیں۔

لادینیت کے اخلاقی تصور نے غلبہ حاصل کر لیا ہے جس کا نتیجہ جدید نسل بے پناہ مسائل کی صورت میں دیکھتے ہوئے زندہ ہے۔ جدید اخلاقی مسائل کا حل یقیناً اخلاق و اسوہ محمدی گوپنانے میں ہے۔ اس حقیقت کے پیش نظر جدید سیرت نگاروں نے خصائص نبوی پر کتب تحریر کی ہیں۔ ان کتب کا انداز علمی اور حکیمانہ ہے۔ ڈاکٹر بشیر احمد صدیقی کی تصنیف ”تجليات رسالت“، اس کی ایک مثال ہے۔ اس کتاب میں مسلم اخلاق، ہادی کامل صلی اللہ علیہ وسلم کے انقلاب آفرین پیغام کی عملی شکل کو جاگر کیا گیا ہے۔ آپ کی ذات پاک سے مخصوص صفت آپ کا تمام جہانوں کے لیے نبی ہونا ہے۔ اس نکتے کی وضاحت عہد جدید کے تناظر میں ڈاکٹر بشیر احمد صدیقی یوں کرتے ہیں:

”حضرور اکرم صلی اللہ علیہ وسلم چونکہ ”للعالمین نذر را“ عالمی نبی ہیں۔ اس لیے آپ کا پیغام بھی ارشاد خداوندی کے مطابق عالمی ہے اور پوری نوع انسانی کے لیے، چونکہ انسانی زندگی بہت سے شعبوں پر محیط ہے اور آپ ﷺ کا پیغام انسانی زندگی کے ہر شعبے اور موڑ پر ہنما اصول پیش کرتا ہے اس لیے زندگی کی وسعتوں کے حوالے سے آپ ﷺ کے پیغام کی وسعتوں کو سمیٹنا ممکن نہیں“ (۱۴)۔

اسی طرح ایک منفرد کتاب ”پیغمبر اسلام ﷺ اور اخلاق حسنة“ ہے جس میں سیرت طیبہ کے بیان میں مستند حوالوں سے مدد لی گئی ہے۔ حافظ ذاہد علی نے اس کتاب کو گہری توجہ کے ساتھ ترتیب دیا ہے۔ اس کتاب کی ایک خصوصیت یہ بھی ہے کہ اس میں سیرت طیبہ کے مختلف پہلووں پر علمی گفتگو بھی شامل کی گئی ہے (۱۵)۔
عقیدت کے اظہار کا اسلوب

جامع صفات و کمالات، منع رشد و ہدایت، پیغمبر اعظم و آن خلائق کی امت کی خوش بختی ہے آپ ﷺ کا اس دور میں مبouth ہونا۔ آپ ﷺ کی امت آپ ﷺ کی منفرد شخصیت سے عشق کا لازوال جذبہ رکھتی ہے۔ چنانچہ خصائص و امتیازات نبوی تحریر کیا جانے والا زیادہ تر ادب مصنفوں کے ذاتی جذبات کے اظہار سے خالی نہیں ہے۔ یہ اسلوب تحریر بذاتِ خود تحریر کا ایک شاہکار ہے۔ محمود شمسی کی تحریر یہاں بطور نمونہ درج کی جاتی ہے:

”شخصیة رسول الله صلی اللہ علیہ وسلم ماذا أعني بذلك المسمى؟“

أعني به الوقوف في خشوع أمام أعظم من مشى على ظهرها ولم أشعر

في حياتي بالخوف يملاً في والرعب يحتاجني مثل شعوري وأنا أحاول

تلük المحاولة الانتحارية ذلك أن شأن رسول الله صلی اللہ علیہ

وسلم ليس امر سهلا ولا هو باليسير الدخول إلى أنواره فان الخلق

جميعا مستويات بلغة عصرنا أو مقامات بلغة أهل الوصال والوصول

وقد أوتى رسول الله صلی اللہ علیہ وسلم أعلى المستويات وأرفع

المقامات بنص قول الله تعالى ﴿عَسَى أَنْ يَعُثَكَ رَبُّكَ مَقَاماً

مَحْمُوداً﴾ مقاماً يحمدك فيه الأولون والآخرون“ (۱۶)۔

غیر محتاط اسلوب تحریر

شخصیة الرسول ﷺ کے بیان میں قلم نے مبالغہ کا انداز بھی اپنایا ہے۔ جس کی تائید میں نقل کردہ روایات و اقوال کے جائزے سے مصنفوں کی بے پرواہی اور عدم احتیاط کی نشان دہی بھی ہوتی ہے۔ کثرت سے تحریر کردہ کتب جن میں

مجہرات و خصائص نبویؐ کا بیان ہے ان میں اس رجحان کی حوصلہ شکنی عموماً کم ہی کی گئی ہے جس کے نتیجے میں عوام نے جب چاہا اور جیسے چاہا اس نازک اور لطیف موضوع پر کثرت سے لکھا جس پر برگزیدہ علماء و خواص کے قلم بھی اعتماد نہیں رکھتے۔ اس غیر محتاط اسلوب تحریر کے درمیں ایک کتاب ”خصائص المصطفیٰ صلی اللہ علیہ وسلم“ بین ”الغلو والجفاء“ تایف کی گئی ہے جو صادق بن محمد بن ابراہیم کی تحقیق ہے (۱۷)۔

اس میں درج ذیل نکات کی نشان دہی کی گئی ہے جن کے بارے میں مصنفوں افراد و تفریط کا شکار ہو گئے ہیں۔

- ۱۔ خصائص نبویؐ کے بارے میں فقہی بحثیں
- ۲۔ اختصاص نبویؐ کے بارے میں فلسفیانہ کلام
- ۳۔ امتیازات نبویؐ کے ضمن میں متصوفانہ اسلوب
- ۴۔ بشریت رسول صلی اللہ علیہ وسلم کے متعلق غلویانہ افکار
- ۵۔ ضعیف و موضوع روایات پر انحراف اور صحیح روایات سے لا علیٰ۔

ذکورہ نکات وہ ہیں جن میں مصنفوں نے خصائص و امتیازات نبویؐ کے بیان میں لغوش کھائی ہے اس کا حل قرآن، سنت اور سلف صالحین کے فہم و ادراک کے اتباع میں ہے جو درست ہے۔

اس مختصر بیان کے بعد ان مستقل تصانیف کا ذکر کیا جاتا ہے جو خصائص و مجہرات نبویؐ پر عہد جدید میں عمدہ اضافہ ہیں۔ ان میں حمدی الدمراش کی کتاب ”مجہرات الرسول ﷺ“ (۱۸)، صلاح الدین محمود السعید کی ”مجہرات الرسول ﷺ“ (۱۹)، مصطفیٰ مراد کی کتاب ”آخر ایقین فی مجہرات النبی الامین ﷺ“ (۲۰)، عبد العزیز الشعابی کی تصنیف ”مجہر رسول ﷺ“ (۲۱) اور عبدالحیم محمود کی تصنیف ”دائل العقبۃ و مجہرات الرسول ﷺ“ (۲۲)، صالح بن احمد رضا کی ”الاعجاز العلمی فی السنۃ النبویة ﷺ“ (۲۳)، محمد ہارون معاویہ کی تصنیف ”خصوصیات مصطفیٰ ﷺ“ (۲۴) وغیرہ شامل ہیں۔

مستقل تصانیف کے تحریری رجحانات میں سے ایک کا تعلق امت کے گروہی نظریہ سے بھی ہے۔ اس کے تحت مصنفوں نے اپنے پیش روؤں کے افکار کی تائید میں کتب تحریری کی ہیں۔ کم فہم اشخاص اس حوالے سے لغوش کا شکار بھی ہوتے ہیں اور ذاتی رائے کا بے لگ اظہار بھی کرتے ہیں۔ ایک دوسرے کو نشانہ تنقید بھی بناتے ہیں اور دینی حیث کو پس پشت بھی ڈالتے ہیں۔ ایسے رجحان کی اصلاح کی ضرورت پر بھی توجہ مرکوز کرائی جاتی ہے۔

مدلل انداز تحریر

ضمیم کتب میں خصائص نبویؐ پر مشتمل آیات کی وضاحت میں کتب تفاسیر، شروح حدیث اور سیرۃ النبیؐ پر تصانیف میں موجود ابواب شامل ہیں۔ فی الحقيقة یہ حصہ بے حد قدر و قیمت کا حامل ہے کیونکہ تفاسیر، شروح حدیث

اور کتب سیرت تحریر کرنا علماء و خواص کا کام ہے۔ ان کے انداز تحریر میں پائی جانے والی علیت سے استفادہ بے حد مفید ہوتا ہے۔ ماضی قریب کے مفسر سید احمد حسنؒ محدث دہلوی کی ایک تحریر بطور نمونہ یہاں نقل کی جاتی ہے جس میں انہوں نے مقام محمود کی وضاحت یوں کی ہے:

”معتبر سند سے مسند امام احمدؓ اور ترمذؓ میں ابو ہریرہ رضی اللہ عنہ سے روایت ہے کہ صحابہ رضی اللہ عنہم نے آنحضرت ﷺ سے پوچھا کہ مقام محمود سے کیا مراد ہے۔ آپ ﷺ نے فرمایا کہ یہ مقام ہے جو خدا کی طرف سے تمہارے نبی ﷺ کو شفاعت کی دعا کرنے کے لیے ملا ہے“ (۲۵)۔

مفسرین و شارحین کا انداز مرتبے کے لحاظ سے بلند ہوتا ہے۔ ان کی جانب سے مبالغہ آمیز تحریر کم ہی منظر عام پر آتی ہے۔ خصائص و امتیازات کا مضمون خاص علمی مضمون ہے۔ اس کی سمجھ کے لیے کتب مفسرین و شارحین سے استفادہ مفید ہے۔

تحفۃ الاحوڑی شرح الترمذی میں عبد الرحمنؓ مبارک پوری نے حدیث:

”مثلى و مثل الأنبياء كرجل بنى دارا فأكملاها.....“

میں لفظ ”لبنة“ کی وضاحت یہ فرمائی ہے:

”قيل المشبه به واحد والمشبه جماعة فكيف صح التشبيه؟ وجوابه أنه

جعل الأنبياء كرجل واحد لأنه لا يتم ما أراد التشبيه إلا باعتبار الكل،

وكذلك الدار لا تتم إلا باجتماع البنيان.“ (۲۶)۔

مستشرقین کا انداز بیان

الحاد اور سائنسی ترقی کے دور میں مستشرقین اور جدیدیت سے مرعوب مصنفوں نے شخصیت نبویؐ کا جائزہ لیتے ہوئے عقل کے معیارات کا سہارا لیا ہے۔ جدید ادبی عقل مذهب کے مجرماتی پہلو سے انکار کرتی ہے۔ وہ تحقیق کے جدید انداز متعارف کرتی ہے اور اپنے انداز سے مختلف پہلوؤں سے سیرت کا جائزہ لیتی ہے۔ جدید دور کی مستشرق Karen Armstrong کی تصانیف اس کی مثال ہیں جن میں رسول پاک ﷺ کو دنیاوی لحاظ سے کامیاب منتظم کے طور پر بیان کیا ہے (۲۷)۔

سیرت کے عملی و اخلاقی پہلوؤں کے خصائص کو مستشرقین نے خوب سراہا ہے مگر بعض حضرات نے تقدیم بھی کی ہے۔ مسلمان سیرت نگاروں نے ان کی تقدیم اور ان کی طرف سے کیے جانے والے اعتراضات کا جواب دیا ہے یہ جواب

جدید سائنسی انداز تحقیق کی طرز پر بھی دیا گیا ہے جو امتیازی انداز رکھتا ہے۔ اس ضمن میں ایک کتاب جبال محمد بو بن "Jabal Muhammad Buaben" کی ہے جس میں انہوں نے جدید مستشرقین کے اسالیب پر تفصیلی بحث کی ہے۔ انہوں نے عدم تعصب، عدم جذب اور مقصودیت کو منہب خصوصاً اسلام اور رسول اللہ صلی اللہ علیہ وسلم کے مطالعے کی بنیاد کو اہم قرار دیتے ہوئے لکھا ہے:

"In the study of Islam and certainly of the Prophet (PBUH) this observation should be taken seriously, otherwise the real Muhammad might be missed"(۲۸).

اس اسلوب بیان سے مطابقت رکھتا ہوا اسلوب ڈاکٹر عبدالقار جیلانی کے پی ایچ ڈی کے تحقیقی مقامے کا ہے۔ جس میں انہوں نے مستشرقین کی طرف سے شخصیہ الرسول ﷺ پر کیے گئے حملوں کا جائزہ پیش کیا ہے۔ وہ لکھتے ہیں:

"قرآن نے آنحضرت صلی اللہ علیہ وسلم کی ذات کو مونوں کے لیے اسوہ حسنة قرار دیا کیونکہ ان کی ذات گرامی مجسم اخلاق قرآنی تھی۔ لیکن چونکہ مغرب نے ہزار سال سے زیادہ کذب بیانی کی تھی اس لیے یہ کذب اس طرح ان کے رگ و ریشے میں بس گیا تھا کہ جب اسلام کی حقیقت ان کے سامنے آئی تو اسے بھی جھلانے لگے۔ انہوں نے جہاں اس بات کو تسلیم کیا کہ متعصب مغربی، اسلام کی تصویر میں غلط رنگ اور بحدے نقوش عمداً استعمال کرتے ہیں وہیں یہ بھی کہنے سے بازنہ آئے کہ یہ مثالی کردار سیرت اور مغازی کی مدد سے ترتیب دیا گیا ہے۔ اس تجسم میں احادیث کا ہاتھ ہے جن کے ذریعے کردار کے اہم پہلو نمایاں کیے گئے ہیں۔ مغربی سکالرز نے خصوصیت کے ساتھ احادیث کا تنقیدی مطالعہ کیا۔ انہوں نے اس میں تاریخیت کی تلاش کی اور پھر یہ حکم لگادیا کہ بیشتر احادیث ناقابل اعتبار ہیں۔ شاید اس لیے کہ مغربی تصور کی تائید نہیں کر سکتیں۔ رسول اللہ ﷺ کے بارے میں وہ جب کوئی واقعہ پڑھتے ہیں تو منطق کے بل پر کوئی نہ کوئی اعتراض پیدا کر لیتے ہیں" (۲۹)۔

اس ضمن میں ایک اور گران قدر کام ظفر علی قریشی کا ہے جنہوں نے مغربی تنقیدنگاروں کے دعوؤں کا مدلل جواب تحریر کیا ہے۔ اپنی کتاب "Prophet Muhammad (PBUH) and his Western Cristics" کی پہلی جلد میں وہ مسلمانی ذات کے تاریخ سیرت پر حملوں کا جواب اس انداز سے دیتے ہیں:

" Watt has made it out as if it was all a question of some economic or political considerations which weighed with both sides. This is a gross distortion of history by giving simple matters of facts of history a wrong and standing twist just to 'float' his fantastic hypotheses and foist 'motives' on the head of the Prophet where there was no soon for such worldly aggrandisement" (۳۰).

سامنی طرز تحقیق کا استعمال

سامنی طرز تحقیق پر تحریر کردہ ظرفی قریشی کی یہ تصنیف ہے جو اس بات پر دلالت کرتی ہے کہ مسلمان ذہن جو جدید انداز و علوم کی معرفت حاصل کرتا ہے وہ حقائق تخصصات نبویہ پر قلم زنی اس طرز پر کرتا ہے جو ارتقائی تبلیغیں کا احاطہ کرے۔ اس کا درک تحقیقت تخصصات نبویہ پر مزید گھبرا ہو جاتا ہے۔ اس کا قلم پر اعتماد ہو کر صفحہ قرطاس پر روایا ہوتا ہے۔ ایسا کام سیرت نگاروں میں منفرد مقام رکھتا ہے۔ اس کی ایک مثال دار السلام کی شائع کردہ تصنیف سراج، مائل رچڑن اور بدر اعظم آبادی نے کیا ہے۔ یہ کتاب جا بجا نقصشوں، خطاطی، تصاویر اور حوالہ جات سے پر ہے (۳۱)۔

قدیم و جدید اسالیب تحریر کا اور نمونہ پیش کیا گیا ہے۔ یہاں بالاختصار قدیم و جدید اسالیب کے مشترک و منفرد پہلوؤں کا تذکرہ کیا جاتا ہے۔ میرے پیش نظر ایپیکی (۲۵۸ھ م) کی تالیف "دلائل النبوة" اور محمد انشلی کی "شخصیۃ الرسول صلی اللہ علیہ وسلم" ہے اس مختصر جائز سے معلوم ہوتا ہے کہ قدیم و جدید سیرت نگار پیغمبر ﷺ کے خصائص کے بیان میں ادب و احترام، دلکش بیرونیہ بیان، اختصار، گھرے درک اور احتیاط سے کام لیتے ہیں۔ کسی طور کلامی بحثوں میں نہیں الجھتے نہ ہی معدتر خواہانہ انداز اختیار کرتے ہیں۔ قدیم و جدید کتب میں انفرادی پہلو کا تعلق جدید سیرت نگاروں کے اختیاری احساسات سے ہے۔ دیکھنے میں آتا ہے کہ جدید سیرت نگاروں میں چند رجحانات جو اگرچہ نہ نہیں ہیں ارتقائی طور پر شدید ہو گئے ہیں جن میں تعظیم اور طویل کلامی بحثوں کو شامل کیا جاسکتا ہے۔

من جیسا الجمیع جدید سیرت نگاری میں خصائص محمدیہ پر موجود تحریری سرمایہ قابل قدر ہے۔ جس میں پرمغز

نکات پر توجہ مرکوز کرائی گئی ہے۔ بر صغیر میں سیرت نگاری کا جو دورانیسوں صدی سے شروع ہوا اس میں لا جواب علمی و تحقیقی کاوشیں سامنے آئی ہیں جو بیسوں صدی تک بے مثال عروج تک چلی گئی ہیں (۳۲)۔

جدید مختلف منفرد اسالیب و رجحانات میں سے اس اسلوب کا نام البدل کوئی نہیں ہے جسے ابراہیم نیشاپوری اور دیگر اسلاف نے اختیار کیا ہے۔ جس میں قرآن مجید پھر احادیث صحیح کو نقل کیا گیا ہے اور پھر ان کے اہم نکات کی وضاحت کی گئی ہے۔ یہ اسلوب جدید دور میں بھی اختیار کیا گیا ہے۔ وہبة الزحلی کی کتاب ”شمائل المصطفیٰ صلی اللہ علیہ وسلم“ اس کی جدید شکل ہے (۳۳)۔

جبکہ ایک کتاب ”تین سو عجزات“ کے عنوان سے احمد سعید نے مرتب کی ہے۔ اس میں قرآن اور حدیث سے استدلال کرتے ہوئے ایک فہرست ضبط تحریر میں لائی گئی ہے (۳۴)۔

قرآن مجید میں فہم سیرت کے سلسلے میں جو ہدایت ملتی ہے اس کے مطابق اس ضمن میں محض عقل کو رہنمایا دانش مندی نہیں ہے۔ اس لیے کہ کفار جھنوں نے اپنی زندگی میں عقل کو مشعل راہ بنایا ان کے بارے میں اس ضمن میں اللہ تعالیٰ نے فرمایا ہے:

﴿فَذَكِّرْ فَمَا أَنْتَ بِنُعْمَتِ رَبِّكَ بِكَاهِنِ وَلَا مَجْنُونِ ۝ أَمْ يَقْرُؤُونَ شَاعِرَ تَرَبَّصُ بِهِ رَيْبَ الْمَنْوِنِ ۝ قُلْ تَرَبَّصُوا فَإِنِّي مَعْكُمْ مِنَ الْمُتَرَبِّصِينَ ۝ أَمْ تَأْمُرُهُمْ أَحَلَامَهُمْ بِهِلْدَآ أَمْ هُمْ قَوْمٌ طَاغُونَ﴾ (۳۵)۔

(پس نصیحت فرماتے رہیے کیونکہ آپ اپنے پورا دگار کے فضل سے نہ کاہن ہیں اور نہ مجذون۔ کیا یہ (کفار) کہتے ہیں کہ یہ شاعر ہیں اور ہم ان کے متعلق گردش زمانہ کے منتظر ہیں۔ (اے رسول) آپ فرمادیجیے کہ تم انتظار کرو اور میں بھی تمہارے ساتھ انتظار کرتا ہوں۔ کیا ان کی عقلیں ان کو یہی (مہمل باتیں) سکھاتی ہیں یا یہ شریلوگ ہیں)۔

نقد و تحقیق، استفادہ و اکتساب اور نقل و تجزیہ کے لیے بھی اگرچہ عقل سے کام لینا ناگزیر ہوتا ہے گریہاں اشارہ اس عقل کے استعمال کا ہے جو حی کی رہنمائی سے آزاد ہو۔ و گرنہ شعور و آگہی جس کی جدید سیرت نگاری میں ضرورت ہے اس کو اگر اسلام کے بنیادی اصولوں کے تابع نہ رکھا گیا تو اس میدان میں خاطر خواہ کامیابی نہیں ہو سکتی۔ دور حاضر کا محقق علم و دانش کے حوالے سے بلندتر ہو چکا ہے وہ جدید دور کے تقاضوں کے لحاظ سے اپنی شخصیت کی تعمیر نو کرنا چاہتا ہے۔ اس ضمن میں اٹھنے والے سوالات کا حل بھی طلب کرتا ہے۔ اس لیے ضروری ہے کہ تخلیل انداز اور تجرباتی اسلوب میں سیرت نبویؐ کو پیش کیا جائے کیونکہ اس صورت میں ذات و صفاتِ نبویؐ اور کمالات و اکتسابات حضرت اقدس کو ان کے صحیح تناول و

اسلامی پس منظر میں پیش کیا جاسکتا ہے۔ اسی کے ذریعہ رسول اکرم ﷺ کی ذات والا صفات کا علمی دفاع اور اسلام و دین کا مذہبی تحفظ بھی ممکن ہے (۳۶)۔

مگر دینی موضوعات کے معاملے میں عقل کے جارحانہ پن کو آزادی دینا دین کے منافی امور میں سے ہے۔
اللہ تعالیٰ سے سیرت محمد یہ کے بیان میں راہنمائی کی دعا ہے۔

حوالى وحالات

- ١- سورة النجم، ٥٣: ٣-١.
- ٢- سورة الکوثر، ٨: ١-٢.
- ٣- سورة بنی اسرائیل، ٧: ٩-٧.
- ٤- سورة الاحزاب، ٣٣: ٣٠-٣.
- ٥- سورة الانشراح، ٣: ٩٣.
- ٦- بخاری، محمد بن اساعیل، الجامع الصحيح، کتاب التحیم، موسوعة الکتب الستة، دارالنشر والتوزیع، ٢٠٠٠، ص: ٢٩.
- ٧- مسلم، امام، حجاج بن قثیری، الصحيح، کتاب المساجد، ص: ٥٩، رقم الحدیث: ٥٢٣، موسوعة.
- ٨- احمد لمسلم، کتاب الإيمان، باب أنا اول الناس يشعن في الجنة، ص: ١٥، رقم الحدیث: ٣٣١٢، موسوعة.
- ٩- سیرۃ النبی، ٨٣، ناشران قرآن، لاہور، ١٣٩٥ھ، ٢١٦٣.
- ١٠- محمد ادريس کاندھلوی، سیرۃ المصطفی (کمل)، مکتبہ عثمانیہ، لاہور، ١٩٩٢ء، ص: ٢٠٠.
- ١١- محمد شیدرضا، الوجی الحمدی، دارالشعب، القاہرہ، ٢٠٠٠ء، ص: ٣٩.
- ١٢- ڈاکٹر عبدالحکیم، ادارۃ المعارف، کراچی، ٢٠٠٠ء.
- ١٣- طعبدالله العفی، من صفات الرسول صلی اللہ علیہ وسلم اخلاقیہ و اخلاقیّہ، دارالمصریہ للبنیانیہ، ١٩٩٥ء.
- ١٤- بشیر احمد صدیقی، ڈاکٹر تجیمات رسالت، مکتبہ زاویہ، لاہور، ١٩٩٩ء، ص: ١٧٨.
- ١٥- حافظ زاہد علی، خصائص النبی صلی اللہ علیہ وسلم، راحت پبلشرز، لاہور، ٢٠٠٣ء.
- ١٦- شخصیۃ الرسول صلی اللہ علیہ وسلم، ۱/٨، (مقدمہ)، دارالحکیم، بیروت، ١٩٩٣ء.
- ١٧- صادق بن محمد بن ابراهیم، خصائص المصطفی صلی اللہ علیہ وسلم بین الغلو والجفا، ص: ٣٢٢، ٣٢١، مکتبۃ الرشید، ریاض، ٢٠٠٠ء.
- ١٨- حمی الدمرداش، مجررات الرسول صلی اللہ علیہ وسلم، مکتبہ زار مصطفی الباز، المکملۃ السعودية، ٢٠٠٥ء.
- ١٩- صلاح الدین محمود السعید، مجررات الرسول صلی اللہ علیہ وسلم، امکتبۃ الشفافی، قاہرہ، ٢٠٠٢ء.
- ٢٠- مصطفی مراد، دکتور مجررات الرسول صلی اللہ علیہ وسلم، دارالفجر للتراث، قاہرہ، ٢٠٠٢ء.
- ٢١- عبدالعزیز الشعابی، مجرزمحمد رسول اللہ صلی اللہ علیہ وسلم، دارالغرب الاسلامی، طبعۃ الثالثۃ، ١٩٨٦ء.
- ٢٢- عبدالحکیم محمود، دکتور، دلائل النبوة و مجررات الرسول صلی اللہ علیہ وسلم، دارالمعارف، قاہرہ، ١٩٩٨ء.
- ٢٣- صالح بن احمد رضا، الاعجاز العلمی فی النبوة النبویة، مکتبۃ العجیکان، ریاض، ٢٠٠١ء.

- ۲۳۔ محمد ہارون معاویہ، **خصوصیات مصطفیٰ صلی اللہ علیہ وسلم**، دارالاشراعت، کراچی، ۷۲۰۰۷ء۔
- ۲۴۔ سید احمد حسن، **احسن التفاسیر (تفہیم سورۃ بنی اسرائیل)**، (۱۶:۹۷)، المکتبۃ السلفیۃ، لاہور، ۱۹۷۳ء، ۵۹/۲، ۵۹۰۵ء۔
- ۲۵۔ عبدالرحمن مبارک پوری، **تہذیۃ الاحوزی**، باب ماجاء مثیل النبی، دارالاکتب العلمیہ، لبنان، ۱۸۸/۱، رقم الحدیث: ۳۰۲۲۔
- ۲۶۔ Karen Armstrong, Muhammad: A Biography of the Prophet, Phoenixpress 19
- ۲۷۔ Jabal Muhammad Buaben, Image of the Prophet Muhammad in the West, P.328, Islamic Foundation, Leicester, United Kingdom, 1996
- ۲۸۔ عبدالقادر جیلانی، ڈاکٹر پیغمبر اسلام صلی اللہ علیہ وسلم اور مستشرقین مغرب کا انداز فکر، ص ۲۲۳، کتاب سراءے، لاہور، ۲۰۰۵ء۔
- ۲۹۔ Zafar Ali Qureshi, Prophet Muhammad (PBUH) and his western Critics, P 489, Idara Maarif Islami, Lahore, 1992.
- ۳۰۔ Saif ur Rehman Mubarakpuri, When The Moon Split, (Edited and Translated by: Tabassum Siraj, Michael Richardson, Badr Azimabadi), Darussalam, Riyadh, 1415A.H.
- ۳۱۔ عبد الجبار شاکر، برصغیر میں سیرت نگاری، درمطبوعہ ماہنامہ دعوۃ، دعوۃ اکیڈمی انٹرنشنل اسلامی یونیورسٹی، اسلام آباد، جلد ۱۶، شمارہ ۱۰-۱۱، ۲۰۰۷ء۔
- ۳۲۔ وہبہ الذیلی الدکتور، شہزادی المصطفیٰ صلی اللہ علیہ وسلم، دارالاکتب - مشن، ۲۰۰۲ء۔
- ۳۳۔ احمد سعید، **تین سو مجررات**، دارالاشراعت، کراچی، ۱۹۸۱ء۔
- ۳۴۔ سورۃ الطّور، ۲۹:۵۲-۳۲، ۲۰۰۵ء۔
- ۳۵۔ مرتب: عبدالرؤف ظفر (مرتب)، مقالات سیرت نبوی، (مقالہ بعنوان سیرت نگاری کا صحیح منجھ، ڈاکٹر محمد یسین مظہر صدیقی ندوی)، ۱۱/۱۷ سیرت پیغمبر اسلامیہ یونیورسٹی، بہاولپور، ۲۰۰۵ء۔